

«Жактырылды»
ИИМСИнин окумуштуулар
кеңеши
токтом № «14» 05 2019-ж.



**2019-2020-окуу жылына
Илимий изилдөө медициналык социалдык институтунун
кабыл алуунун тартиби**

Бул тартип Кыргыз Республикасынын «Билим берүү жөнүндөгү» мыйзамына жана башка КРнын укуктук нормативдик актыларына, ошондой эле КР Өкмөтүнүн 27-май 2011-жылы №256 токтому менен бекитилген «Кыргыз Республикасынын жогорку окуу жайларына кабыл алуу тартибине» ылайык жогорку кесиптик билим алуу программасы боюнча студенттерди кабыл алуунун негизинде иштелип чыкты.

1. Жалпы жоболор

Илимий изилдөө медициналык социалдык институту (ИИМСИ) билим алуу үчүн келишимдик негизде окуу акысын төлөө (мындан ары окутууну акысын төлөө менен) юридикалык жана физикалык жактар тараптан келишим түзүү менен Кыргыз Республикасынын атуулдары жана чет өлкөлүк атуулдар кабыл алынат.

ИИМСИнин кийинки курстарына толук эмес жогорку кесиптик билими жөнүндө белгиленген үлгүдөгү академиялык тактамасы бар же жогорку билими жөнүндөгү мамлекеттик үлгүдөгү ар түрдүү баскычтагы диплому бар атуулдар кабыл алынат. Орто кесиптик билими жөнүндө мамлекеттик үлгүдөгү диплому бар атуулдар адистигинин багыты боюнча ИИМСИдеги адистиктерге туура келген адистиги боюнча кийинки курстарга кабыл алынат. Мында ИИМСИ КРнын ББИМ тарабынан бекитилген орто кесиптик билим берүүнүн жана багыттары менен адистиктерин аларга туура келген жогорку кесиптик билим берүүнүн тизмесин колдонмо кылып алат.

Эгерде Кыргыз Республикасынын атуулдары жогорку билимди биринчи жолу алып жатса, анда алар мындай деңгээлдеги билимди ИИМСИде акысыз алууга укуктуу.

Башка мамлекеттердин атуулдары окуу үчүн КР тарабынан түзүлгөн мамлекет аралык келишимдердин негизинде, ошондой эле ИИМСИ менен юридикалык жана физикалык жактар билим алуу үчүн окуу акысын төлөө менен келишим түзүүнүн негизинде жана кабыл алуу комиссиясына жалпы орто же орто кесиптик билими тууралуу Кыргыз Республикасынын мамлекеттик үлгүдөгү документине эквиваленттүү болгон билими тууралуу документ берген учурда кабыл алынышат

ИИМСИнин гранттык жана акы төлөп билим алуу түрлөрүнүн талапкерлери үчүн негизги критерий болуп алардын билим деңгээли жана жөндөмдүүлүктөрү эсептелет.

ИИМСИ кабыл алууну КР ББИМги менен адистиктердин тизмесин жана аларга кабыл алуунун планын макулдашкандан кийин жарыялайт.

2. ИИМСИге кабыл алууну уюштуруу

Жалпы республикалык тесттин (ЖРТ) жыйынтыгы менен гранттык жана окуу акысын төлөө менен күндүзгү жана аралыктан окуу бөлүмгө тапшыруучу талапкерлерди биринчи курска кабыл алууда кабыл алуунун ачык-айкындуулугун камсыз кылуу максатында ИИМСИде кабыл алуу комиссия уюштурулат, анын төрагасы ИИМСИнин ректору болот.

Кесиптик билим берүү формасына студенттерди кабыл алуу үчүн кабыл алуу комиссиясы уюштурулат, анын төрагасы ректор болот.

ИИМСИнин кабыл алуу комиссиясынын төрагасы кабыл алуу планынын аткарылышына, лицензияда бекитилген контингенттин чегин сактоого, ошондой эле жождорго кабыл алуунун укуктук-нормативдик актыларынын талаптарын аткарууга жооптуу, кабыл алуу жана талаш-тартыш комиссиясынын мүчөлөрүнүн милдеттерин аныктайт, алардын иш тартибин, кабыл алуу жана талаш-тартыш комиссиясынын талапкерлерди кабыл алуу ыргагын бекитет.

ИИМСИнин кабыл алуу комиссиясынын курамы, милдеттери жана ишкердүүлүгү ал жөнүндөгү ректор тарабынан бекитилген жободо аныкталат. ИИМСИнин кабыл алуу комиссиясынын иштөө мөөнөтү бир жылды түзөт.

Кабыл алуу комиссиясынын ишин жана иш кагаздарын жүргүзүүнү, ошондой эле талапкерлерди жана алардын ата-энелерин кабыл алууну кабыл алуу комиссиясынын жооптуу катчысы уюштурат. Ал ИИМСИнин ректору тарабынан дайындалат жана КР ББИМги менен макулдашылат, жооптуу катчы болуп бир эле киши эки жылдан ашык катары менен дайындалбайт.

Кабыл алуу комиссиясынын төрагасы кирүү сынактарын уюштуруу жана өткөрүү үчүн сынактык жана талаш-тартыш комиссиясынын курамын бекитет. Алардын милдеттери жана ишмердүүлүгү кабыл алуу комиссиясынын төрагасы бекиткен жободо аныкталат.

ИИМСИге экинчи жана андан жогорку курстарга кабыл алууда аттестациялык сыноолорду уюштуруу жана өткөрүү үчүн аттестациялык комиссия уюштурулат. Аттестациялык комиссиянын уюштуруу тартиби, курамы, милдеттери жана ишмердүүлүк тартиби, ошондой эле аттестациялык комиссиянын сыноо процедуралары ИИМСИнин ректору бекиткен тиешелүү жободо аныкталат.

ИИМСИнин кабыл алуу комиссиясы талапкердин ЖТРге катышкандыгы жөнүндө маалыматтын ырас экендигине текшерүү жүргүзүүгө милдеттүү, ошондой эле талапкер көргөзгөн башка билими жөнүндөгү документтерди да текшерүүгө укуктуу.

ИИМСИге гранттык орундарга жалпы республикалык тесттин жыйынтыгы менен босого баллга ылайык келген талапкерлер студенттин катарына конкурстун негизинде кабыл алынат.

Келишимдик негизде тапшыруучу талапкерлер жалпы республикалык тесттин жыйынтыгы менен негизги жана кошумча тесттик баллдын босого баллга ылайыктуулугу каралат. Андан сырткары келишимдик негизде тапшыруучу талапкер негизги тесттик баллдын жыйынтыгы босого баллдан жогору болуп, кошумча предметтик тесттин баллы төмөн болсо негизги тесттин жыйынтыгы менен конкурска катыша алат.

3. Талапкерлерге маалыматтарды жеткирүүнү уюштуруу

Талапкер, анын мыйзамдуу өкүлү, ата-энеси ИИМСИнин Уставы, билим берүү ишмердүүлүгүн жүргүзүүгө берген лицензиялары жана мамлекеттик аттестациянын сертификаттары, ИИМСИге кабыл алуу тартиби менен таанышууга укуктуу. Келишимдик негизде окуу акысын төлөө менен кабыл алуу учурунда ИИМСИнин кабыл алуу комиссиясы талапкерди, анын ата-энесин жактардын милдеттери жана укуктары, окуу акысынын өлчөмү жана аны төлөө эрежелери менен тааныштырат. Бул маалыматтар кабыл алуу комиссиясынын атайын дубал маалымат жарнагында жарыяланат.

ИИМСИнин кабыл алуу комиссиясы кабыл алууну баштоодон мурда төмөнкүлөрдү жарыялайт:

- ИИМСИге 2019-2020-окуу жылына кабыл алуунун тартибин;
- ИИМСИ кабыл алууга жарыялай турган билим берүү ишмердүүлүгүн жүргүзүүгө уруксат берген тиешелүү лицензиясы бар даярдоо багыттарынын жана адистиктердин тизмесин
- кирүү сынактарынын жалпы билим берүү предметтери боюнча ар бир багыт жана адистик боюнча тизмесин
- жогорку кесиптик билими барлар үчүн кирүү сынактарынын тизмесин жана формасын;
- биринчи курска кабыл алынуучу орундардын ар бир багыт жана адистик үчүн жалпы санын;
- кирүү жана аттестациялык сынактардын жыйынтыктары боюнча талаш-тартыш комиссиясында кароо жана арыз берүү тартибин;
- окуу акысын төлөө менен тапшыруучулар үчүн келишимдин үлгүсүн;
- жалпы кирүү жана аттестациялык кабыл алуулардын мөөнөтүн;
- окуу акысы үчүн төлөө мөөнөттөрүн.

ИИМСИнин кабыл алуу комиссиясы кабыл алуу мезгилинде ар күн сайын дубал жарнагында түшкөн арыздар жана конкурстар жөнүндө жарыялап турат.

4. Документтерди кабыл алуу

ИИМСИге күндүзгү жана сырттан окуу формасына окуу акысын төлөө менен документтер Кыргыз республикасынын билим берүү жана илим министрлигинин 5-апрель 2018-жылдагы №410/1 буйругу менен бекитилген графиги боюнча 2019-жылдын 1-июлунан баштап жүргүзүлөт.

Талапкер бир эле убакта ИИМСИге жана башка ЖОЖдорго бир нече адистиктерге жана ар түрдүү окуу формасына тапшырууга арыз бере алат.

ИИМСИге тапшыруу үчүн тапшырылуучу негизги документтер:

- талапкердин өз колу менен толтурулган кабыл алуу үчүн арыз.
- мамлекеттик үлгүдөгө орто билими жөнүндөгү документтин түп нускасы же күбөлөндүрүлгөн нускасы;
- өзүн жана атуулдугун күбөлөндүргөн документтин түп нускасы же көчүрмөсү
- 3x4 өлчөмүндөгө 6 сүрөт.

Чет өлкөлүк атуулдардын 1.4. пунктунда көрсөтүлгөн документтери КР ББИМнен экспертизадан өткөрүлөт.

Талапкердин документин кабыл алуу учурунда ар бир талапкер үчүн өздүк дело уюштурулат жана анда бардык кабыл алынган документтер, кирүү жана аттестациялык сынактарынын материалдары (ошондой эле талаш-тартыш комиссиясынын талаш-тартыш токтомдорунун чечимдери) сакталат.

Тиешелүү документтерди кабыл алгандан кийин документтердин кабыл алынгандыгы жөнүндө тил кат берилет.

ИИМСИнин кабыл алуу комиссиясына билип туруп жасалма документ тапшырган талапкерлер КРнын мыйзамында каралган жоопкерчиликти тартат.

5. Жалпы республикалык тестирлөө жана кирүү сынактары

Күндүзгү жана аралыктан окуу бөлүмүнө окуу акысын төлөө боюнча конкурс менен каттоо ЖРТнин жыйынтыгы менен гана жүргүзүлөт. Бул конкурстардын кабыл алуу мөөнөтү жана өткөрүү тартиби гранттык орундарга жарыяланган конкурстарга окшош.

Ар бир турда абитуриент өзү каалаган факультетинин мөөрү басылган кутусуна сертификаттын айрыма талонун салуу жолу менен бир ЖОЖду тандоого укуктуу. Айрыма талонду берүүдө милдеттүү түрдө сертификаттын түп нускасы көрсөтүлөт.

Конкурска катышууда сертификаттын окуу акысын төлөө менен окуу үчүн белгиленген талондорун талапкер өз ыктыяры менен колдонот. Конкурсстун экинчи жана үчүнчү туруна катышуу үчүн сертификат кабыл алынат. Каттоого жогорку баллдары бар талапкерлер сунушталат, б.а., конкурс бюджеттик орундарда каралган категорияларсыз өтөт.

Гранттар боюнча окууга конкурстан өтпөй калган абитуриенттер тестирлөөнүн жыйынтыктары боюнча конкурстарга катышып, кесиптик жогорку жана орто окуу жайларга окутуу наркын төлөп, келишимдин негизинде окуу үчүн, ошондой эле кесиптик орто окуу жайларга республикалык бюджеттин каражаттарынын эсебинен кабыл алынууга укуктуу.

ЖОЖго кабыл алуу жана грант алуу конкурсунда негизги жана предметтик тесттердин баллынын суммасы менен конкурска катышкан, негизги жана тийиштүү предметтик тест боюнча өтүү баллына тең же андан

жогору балл топтогон абитуриенттер окууга өтүүдө артыкчылыктуу укукка ээ болушат. Эгерде конкурска предметтик тесттин жыйынтыктары менен абитуриенттердин саны жетишсиз болсо, гранттык комиссия абитуриенттерди (медициналык жана фармацевттик адистиктерди кошпогондо) негизги тесттин жыйынтыктары боюнча окууга кабыл алууну сунуштайт.

ИИМСИ кирүү сынактары чет өлкөлүк атуул талапкерлер үчүн өткөрөт.

Кыргыз Республикасынын жогорку окуу жайларына чет өлкөлүк жарандарды тандоо үчүн дүйнөнүн ар кандай өлкөлөрүндө ортомчулук кызматтарды көрсөтүүчү өнөктөштөр менен жогорку окуу жайлардын ортосундагы келишимдер жогорку окуу жайларына кабыл алуу жөнүндө жарыя чыкканга чейин Кыргыз Республикасынын Билим берүү жана илим министрлиги менен макулдашылышы керек.

Кирүү сынактары жалпы орто билим берүү программасына тиешелүү болот үч предметтен өткөрүлөт, алардын бирөө тилден, бирөө – адистиги (багыты) боюнча экинчиси профилдүү предметтен.

Кирүү жана аттестациялык сынактардын жадыбалы (предметтери, датасы, убактысы, орду ж.б.) кабыл алуу комиссиясынын төрагасы тарабынан бекитилет. Алар 10-июлдан 20-августка чейин сынактык тайпалардын топтолушуна жараша өтөт.

Документтерди кабыл алуу мөөнөтү бүткөндөн кийин документтерин кайтарып алган талапкерлер, конкурстан чыгарылат.

Кирүү сынактарына жүйөлүү себептер менен катышпай калган талапкерлер себебин тастыктаган документин көргөзгөндөн кийин кийинки агымга кирүүгө же анын бүтүшүнө чейин жеке тапшырууга уруксат берилет.

Экинчи жана кийинки курстарга кабыл алуу конкурсу, ошонун катарында которулуу тартиби аттестациялык сынакта ИИМСИ тарабынан өз алдынча өткөрүлөт.

6. Кирүү сынактарын өткөрүү эрежелери

ИИМСИда кирүү сынактары оозеки же бланкалык тестирилөө, аңгемелешүү ж.б. түрдө өткөрүлүүсү мүмкүн.

ИИМСИ кирүү сынактарын өткөрүү үчүн КР ББИМнин астындагы Улуттук тестирилөө борборунун тесттик тапшырмаларын алар менен болгон 2018-жылдын (**апрель**) айындагы келишимдин негизинде колдонот. Бул тесттердеги тапшырмалар жалпы орто билим берүү программаларына ылайык келет.

Кирүү сынактарынын тапшырмалары жана алардын ачкычтары кабыл алуу комиссиясынын төрагасында сакталат.

Кирүү сынактарына талапкерлер паспорту же өзүн тастыктаган башка документи менен киргизилет.

Кирүү сынактары башталардын алдында комиссия мүчөлөрүнө сынак өткөрүү эрежелери боюнча (экзамендин узактыгы, өзү менен маалымат

сактоо каражаттарын, окуу китептерин, дептер, мобилдик телефон алып кирүүгө болбой тургандыгы боюнча) түшүндүрүү иштери жүргүзүлөт.

Сынактын аягында сынак комиссия мүчөлөрү тарабынан текшерилген (оңдоолордун жоктугу, жооп баракчасындагы белгилердин тактыгы, варианттардын номерлеринин дал келиши ж.б.у.с.) тесттер, жооп баракчасы жана сынак баракчасы жооптуу катчыга тапшырылат.

Жооптуу катчы жооп баракчасын шифрлейт жана бүткөндөн кийин сынак иштери текшерилип башталат.

Сынак иштерин текшерүүдө төмөнкү эрежелерди сактоо керек:

- карандаш менен боёлгон жооптор эсептелбейт;
- талапкер тарабынан бир эле суроого эки жооп белгиленсе, бул суроо үчүн жооп эсептелбейт;
- жооп баракчасында сөзсүз түрдө текшерүүчүнүн аты-жөнү жана колу коюлат;

- жооп баракчасын текшерүү учурунда сынак ишине тиешеси жок кандайдыр жазуулар байкалса, тесттик тапшырма эки сынакчынын катышуусунда текшерилет.

Талапкерге конкурска катышуу мүмкүнчүлүгүн берүүчү чектөөчү балл ИИМСИ тарабынан алдын ала белгиленет жана ал максималдуу баллдын 40% кем болбошу керек.

Окуу акысын төлөө менен жарыяланган орундарга тапшырган талапкерлердин сынактарынын жыйынтыгы сынак тапшырган күндүн эртеси күндүзгү саат 10 до жарыяланат.

ИИМСИге катталган талапкерлердин сынак иштери алардын өздүк делолоруна тигилет, ал эми өтпөй калгандардын иштери алты ай сакталат, анан жок кылынат.

7. Талаш-тартыш маселелерине арыз берүүнүн жана аны кароонун жалпы эрежелери

Талапкер окууга кирүү же аттестациялык сынактардын жыйынтыгы менен макул болбогон учурда талаш-тартыш комиссиясына арыз берүү укугуна ээ. Ал өзүнүн жазуу иши менен тааныша алат.

Талаш-тартышты кароо сынакты кайра тапшыруу болуп эсептелбейт. Талаш-тартышты кароо учурунда жооптордун туура экендиги гана текшерилет.

Талаш-тартыш арызы талапкер тарабынан сынактын жыйынтыгы жарыяланган күнү өзү тарабынан жазылып талаш-тартыш комиссиясына берилет, арыз ошол эле күнү каралат.

Талаш-тартыш арызын кароо учурунда талапкер паспорту же өзүн тастыктаган документи менен кирет, ошондой эле эгерде талапкердин жашы жете элек (18 жашка чейин) болсо, анда ата-энесинин бирөө кошо кирсе болот.

Арыз каралгандан кийин талаш-тартыш комиссиясы сынак боюнча баага чечим чыгарат. Эгерде пикир келишпестиктер болсо чечим көпчүлүк добуш менен бекитилет, жана бул талапкерге маалымдалат (кол тамгасын коёт).

8. Каттоо

Студенттикке каттоо билими жөнүндөгү документтин түп нускасынын же дубликатынын негизинде жүргүзүлөт.

ЖРТнүн жыйынтыгы боюнча студенттикке катталууда сөзсүз тестирлөө жыйынтык сертификатынын түп нускасы болушу керек.

ИИМСИде күндүзгү окуу бөлүмдөрүнө окуу акысын төлөө келишими боюнча орундарга студенттикке каттоо 2019-жылдын 25-августуна чейин, сырттан окутуу формасына 31-августка чейин жүргүзүлөт.

Конкурсуз, тиешелүү баллга ээ болгон, окуу акысын төлөө келишими боюнча орундарга төмөнкүлөр катталат:

- КРнын Өкмөтү тарабынан бекитилген тартип боюнча жеңилдиктерге ээ болгон жана запаска бошотулган аскер кызматкерлери;

- тоголок жетимдер, ата-энеси тарабынан кароосуз калган балдар (18 жашка чейин);

- тандаган адистиги, багыты боюнча окууга уруксат берилген медициналык топтун чечиминин негизинде 1-2-топтогу майыштар

- эл аралык жана республикалык олимпиадалардын жеңүүчүлөрү (1-3 орунду ээлегендер), ушул жылы олимпиада предмети боюнча багыты туура келген адистиктерге областтык мектеп олимпиадаларынын биринчи даражадагы дипломуна ээ болгондор.

- Олимпиадалык оюндардын, дүйнөлүк чемпионаттардын, Азиялык оюндардын чемпиондору жана байге ээлери, дене тарбия адистигине тапшырган учурда кирүү сынагысыз кабыл алынат, ошондой эле дене тарбиясы боюнча атайын сынактан спорт чеберине кандидат же андан жогорку ченге ээ болгондор, өздөрү тарабынан тиешелүү документтерин көрсөтсө бошотулат.

Кирүү сынактарына катышпаган жана белгиленген кирүү баллын албаган талапкерлер конкурска катышпайт жана ИИМСИге катталбайт.

Конкурс боюнча катталгандардын буйругу кирүү сынагында же ЖРТге алган баллдарынын саны көрсөтүлүү менен университеттин маалыматтык дубал жарнагында жарыяланат.

9. Маалыматтарды берүү жана текшерүү

ИИМСИ КР ББИМне кабыл алуунун жыйынтыктары жөнүндө төмөнкү маалыматтарды берет:

- бюджеттик негизде кабыл алынгандар – 15- сентябрга чейин;

- келишимдик (акы төлөө) негизде кабыл алынгандар – 15-октябрга чейин.

ИИМСИнин кабыл алуу комиссиясынын ишин көзөмөлдөө КР ББИМги тарабынан жүргүзүлөт

Кабал алуу комиссиясынын
жооптуу катчысы:



Р.Н. Орозов